

स्थापना दिवस पर रंगारंग कार्यक्रम

सेलाकुई। द इण्डियन पब्लिक स्कूल राजावाला का आठवां स्थापना दिवस कार्यक्रम रविवार से रंगारंग सांस्कृतिक कार्यक्रमों के साथ शुरू हुआ। कार्यक्रम का शुभारम्भ करते हुए मुख्य अतिथि दून स्कूल देहरादून के पूर्व प्रधानाचार्य जॉन नेशन ने कहा कि विद्यार्थियों को चरित्र निर्माण के साथ-साथ नैतिक गुणों के विकास पर ध्यान देना चाहिए। उद्घाटन कार्यक्रम में आर्केस्ट्रा ग्रुप की प्रस्तुतियों पर लोग झूम उठे। इस अवसर पर छात्रों ने सामूहिक गान व स्वागत गीत प्रस्तुत किये। इस अवसर पर झारखंड के पूर्व मुख्यमंत्री बाबू लाल मराण्डी विद्यालय के अध्यक्ष रविन्द्र किशोर सिन्हा, आर के सिन्हा, सील बोहरा, पेट्रोलियम यूनिवर्सिटी के वाइस चान्सलर जीसी तिवारी सहित अनेक शिक्षक व अभिभावक उपस्थित थे।